



سوال

کیا شادی کے بعد بغیر کسی طلاق یا وفات کے رخصتی کے بعد ہی خاوند کے لیے مہر کی ادائیگی واجب ہے، یعنی جب خاوند کی زندگی میں ہی بیوی مہر مونخر کا مطالبہ کرے تو ادائیگی ضروری ہے یا نہیں، اور اگر خاوندینے سے انکار کر دے تو کیا حکم ہے؟

جواب

الحمد للہ

اول:

مہر معجل اور غیر معجل یعنی جلدی دینا اور ادھار کرنا جائز ہے؛ اسی طرح کچھ پہلے اور کچھ بعد میں دینا بھی جائز ہے اس کی تفصیل آپ سوال نمبر (131069) کے جواب میں دیکھ سکتے ہیں

بیوی کی رخصتی ہو جائے اور دخول یا غلوت صحیحہ ہونے کی صورت میں بیوی پورے مہر کی مستحق ہوگی چاہے مہر معجل ہو یا غیر معجل

مستقل فتویٰ کمیٹی سعودی عرب کے علماء کرام کہتے ہیں:

"دخول و رخصتی سے بیوی پورے مہر کی مستحق ہوگی" انتہی

دیکھیں: فتاویٰ البینۃ الدائمۃ للبحوث العلمیۃ والافتاء (56/19).

دوم:

مہر مؤجل خاوند کے ذمہ قرض ہے، اور خاوند پر بیوی کے حقوق میں سے ایک حق ہے، اگر شرط رکھی گئی ہو تو شرط کے مطابق اس کی ادائیگی کرنا لازم ہوگی، یا پھر خاوند اور بیوی کے معاشرے میں جو عادت ہو اس کے مطابق ادائیگی کی جائے گی، جس پر لوگ عمل کر رہے ہوں، بالکل ایسے ہی جیسے کوئی چیز کسی شرط کے ساتھ مشروط ہو

اگر عقد نکاح میں مہر مونخر کی کوئی مدت مقرر کی گئی ہو مثلاً ایک یا دو برس یا اس سے کم یا زیادہ تو مدت پوری ہونے پر خاوند کے ذمہ مہر کی ادائیگی واجب ہوگی، خاوند کو اس میں لیت و لعل سے کام نہیں لینا چاہیے، کیونکہ یہ مہر بھی باقی قرض کی طرح ایک قرض ہے، اگر ادائیگی کی استطاعت رکھتا ہو تو مدت پوری ہونے پر جس میں تاخیر اور لیت و لعل سے کام لینا جائز نہیں

اور اگر مہر مونخر کی کوئی مدت متعین نہ کی گئی ہو تو پھر طلاق وغیرہ یا دونوں میں سے ایک کی وفات کے وقت مہر کا مطالبہ کیا جائے گا، اگر پہلے خاوند فوت ہو جائے تو بیوی کو حق حاصل ہے کہ وہ وصیت پوری کرنے اور وراثت میں وراثت کی تقسیم سے قبل ترکہ وراثت سے مہر وصول کرے، اور اگر کچھ باقی بچے تو پھر وراثت میں سے اپنا مکمل حصہ بھی وصول کرے

اور اگر پہلے بیوی فوت ہو جائے تو بیوی کے وراثت کو حق حاصل ہے کہ وہ عورت کے دوسرے اموال کی طرح مونخر مہر کی وصولی کریں، اور یہ مہر بھی عورت کے دوسرے مال کی طرح وراثت میں حصوں کے مطابق تقسیم کیا جائے گا، ان وراثت میں اس کا خاوند بھی شامل ہے

ابن قیم رحمہ اللہ کہتے ہیں:



"فصل: کچھ مہر مؤجل رکھنا اور مہر مؤجل کا حکم

اور جس پر خاوند اور بیوی کا اتفاق ہو کہ وہ بعد میں طلب کیا جائیگا چاہے اس کی مدت نہ بھی مقرر کی گئی ہو، بلکہ خاوند کے ایک سو معجل اور ایک سو مؤخر؛ تو صحیح یہی ہے کہ مہر مؤخر کا مطالبہ صرف موت یا علیحدگی کی صورت میں ہی کیا جائیگا، قاضی ابو یعلیٰ اور مسلک کے قدیم مشائخ کا یہی اختیار ہے، اور شیخ الاسلام ابن تیمیہ نے بھی اسے اختیار کیا، اور امام نحی شیبی اور لیث بن سعد کا قول بھی یہی ہے "انتہی

دیکھیں: اعلام الموقعین (81/3).

شیخ سعدی رحمہ اللہ سے درج ذیل سوال دریافت کیا گیا:

اگر کچھ مہر شادی کے وقت فوری ادائیگی اور کچھ بعد میں ادا کرنے پر شادی کی جائے تو کیا یہ صحیح ہے یا نہیں؟ عادت یہ ہے کہ باقی ماندہ مہر موت یا علیحدگی کے وقت ہی ادا کیا جاتا ہے؟
شیخ رحمہ اللہ کا جواب تھا:

"یہ مہر مؤخر صحیح ہے؛ چاہے وہ زبانی طور پر یو لایا گیا ہو یا پھر ان کے ہاں عادت اور رواج ہو

اس بنا پر عورت یا عورت کے خاندان والوں کے لیے خاوند کے نکاح میں رہتے ہوئے مہر مؤخر کی ادائیگی کا مطالبہ کرنا صحیح نہیں، اور اسی طرح مہر مؤخر کی ادائیگی کے لیے اپنے آپ کو خاوند سے روک لینا بھی جائز نہیں ہوگا؛ کیونکہ عقد نکاح کے وقت انہوں نے مذکورہ مہر مؤخر پر اتفاق کیا ہے

اور اگر بیوی میکے جا کر بیٹھ جائے اور میکے والے یہ مطالبہ کریں کہ ہم تو اپنی بچی کو اسی صورت میں سسرال جانے دیں گے جب مہر مؤخر ادا کیا جائیگا، تو ان کا یہ مطالبہ ناسخ ہے، اور وہ عورت کو اس کے خاوند سے ناسخ روک رہے ہیں، اگر وہ اس حجت پر عورت کو خاوند کے پاس نہیں جانے دیتے تو جب تک بیوی اپنے خاوند کے پاس نہیں جاتی اسے نان و نفقہ نہیں ملے گا؛ کیونکہ وہ خاوند کی نافرمانی کہلائیگی، اور بغیر کسی حق کے نافرمانی کرنے والی عورت کو نفقہ نہیں ملے گا "انتہی

دیکھیں: الفتاویٰ السعدیہ (502).

شیخ ابن عثیمین رحمہ اللہ سے درج ذیل سوال دریافت کیا گیا:

کیا عورت کا مہر مؤخر کرنا صحیح ہے؟ اور کیا یہ خاوند کے ذمہ قرض ہے جس کی ادائیگی لازم ہوگی؟ اور کیا اس میں زکاۃ واجب ہے؟

شیخ رحمہ اللہ کا جواب تھا:

"مہر مؤخر جائز ہے اس میں کوئی حرج نہیں؛ کیونکہ اللہ سبحانہ و تعالیٰ کا فرمان ہے:

اے ایمان والو! عہد پورے کرو، تمہارے لیے چرنے والے چوپائے حلال کیے گئے ہیں، سوائے ان کے جو تم پر پڑھے جائیں گے، اس حال میں کہ شکار کو حلال جاننے والے نہ ہو، جب کہ تم احرام والے ہو، بے شک اللہ فیصلہ کرتا ہے جو چاہتا ہے المائدہ (1).

معاہدہ کو پورا کرنے میں اس شرط پر بھی عمل کرنا ضروری ہے جو معاہدے میں رکھی گئی ہے

اس لیے اگر کسی شخص نے سارا کچھ مہر مؤخر دینے کی شرط رکھی تو اس میں کوئی حرج نہیں، لیکن اگر وقت متعین کیا گیا ہو تو وقت مقررہ پر ادائیگی کرنا ضروری ہے، اس مدت کے پورا



ہونے پر وہ ادا کیا جائیگا

اور اگر مدت مقرر نہ کی گئی ہو تو پھر طلاق یا فسخ نکاح کی بنا پر علیحدگی یا موت کی بنا پر ادا کی جائیگی کرنا ہوگا، اور مہر موجد خاوند کے ذمہ قرض ہے؛ باقی قرض کی طرح وقت پورا ہونے پر ادا کی جائیگی کا مطالبہ کیا جائیگا، چاہے زندگی میں ہو یا موت کے بعد "

دیکھیں: مجموع فتاویٰ و رسائل بن العثیمین (31/18).

شیخ رحمہ اللہ سے یہ بھی سوال کیا گیا:

خاوند مالدار ہونے کے باوجود مہر مؤخر کی ادا کی جانے سے انکار کر رہا ہے؛ کیونکہ عقد نکاح کے وقت ولی کے ساتھ اتفاق یہ ہوا تھا کہ موت یا طلاق کی صورت میں ادا کی جائیگی، اب بیوی کو اس کی شدید ضرورت بھی ہے؟

شیخ رحمہ اللہ کا جواب تھا:

"حکم یہ ہے کہ شرط پر عمل کیا جائیگا؛ کیونکہ رسول کریم صلی اللہ علیہ وسلم کا فرمان ہے:

"مسلمان اپنی شرط پر قائم رہتے ہیں"

جب خاوند نے شرط رکھی تھی کہ موت یا علیحدگی دونوں میں سے ایک مدت تک مہر مؤخر ہے تو اسے اپنی شرط پر قائم رہنا چاہیے" انتہی

دیکھیں: اللقاء الشہری (362361/2).

سوم:

دو اہم چیزوں پر متنبہ رہنا ضروری ہے:

پہلی:

عورت کو اپنے خاوند کی حالت کا خیال کرنا چاہیے کہ وہ تنگ دست ہے یا مالدار، اس لیے تنگ دستی کی صورت میں بیوی کو مہر مؤخر کا مطالبہ نہیں کرنا چاہیے، اور اگر چھٹی حالت بھی ہو لیکن بیوی کو مال کی ضرورت نہ ہو اور بیوی دیکھے کہ خاوند ابھی مہر مؤخر کا مطالبہ لہجھا نہیں سمجھتا تو عقل و حکمت کا تقاضا یہی ہے کہ مطالبہ مؤخر کر دیا جائے، تاکہ ان کی زندگی چھٹی بسر ہوتی رہے، بلکہ اگر وہ دیکھے کہ خاوند نفرت کرتا ہے تو بیوی کو حق حاصل ہے کہ وہ آپس میں محبت پیدا کرنے کے لیے خاوند کو اپنے مال میں سے کچھ نہ کچھ اور دے تاکہ خاوند کا دل موہ سکے اور اس کی جانب مائل ہو

اللہ سبحانہ و تعالیٰ کا فرمان ہے:

اور اگر کوئی عورت اپنے خاوند سے کسی قسم کی زیادتی یا بے رخی سے ڈرے تو دونوں پر کوئی گناہ نہیں کہ آپس میں کسی طرح کی صلح کر لیں، اور صلح بہتر ہے، اور تمام طبیعتوں میں حرص (حاضر) رکھی گئی ہے، اور اگر تم نیکی کرو اور ڈرتے رہو تو بے شک اللہ اس میں سے جو تم کرتے ہو ہمیشہ سے پورا بانجبر ہے النساء (128).

دوسری:



خاوند کو بھی اپنی اس بیوی کے حق کا خیال کرنا چاہیے جس کی اس نے شرمگاہ حلال کی ہے، وہ اس کے حقوق کی پوری ادائیگی کرے، اور اس میں کسی بھی قسم کی کوتاہی و کمی نہ کرے، خاص کر جب دیکھے کہ بیوی کو اس حق کی ضرورت بھی ہے، چاہے ابھی اس کی ادائیگی کا وقت نہیں آیا اسے مہرا د کر دینا چاہیے

اور پھر رسول کریم صلی اللہ علیہ وسلم کا فرمان تو یہ ہے کہ:

"تم میں بہتر شخص وہ ہے جو ادائیگی کے اعتبار سے لہجھا ہو" متفق علیہ

اور ایک دوسری حدیث میں فرمایا:

"یقیناً وہ شرط سب سے زیادہ وفا کا حق رکھتی ہیں جن سے تم نے شرمگاہ کو حلال کیا ہے" متفقہ علیہ

واللہ اعلم .

اسلام سوال و جواب

145955